

اے پی ایم ایس او کے تحت سائنسی نمائش میں باصلاحیت طلبہ کیلئے الطاف حسین کی جانب سے ٹیلنٹ ایواڈ کا اعلان
 بہترین سائنسی ایجادات پر اول، دوئم اور سوئم پوزیشن حاصل کرنے والے طلبہ کیلئے بالترتیب
 ایک لاکھ، پچاس ہزار اور پچیس ہزار روپے کے نقد انعامات دیئے جائیں گے

کراچی۔۔۔ 08 جون 2011ء

متحدہ قومی موومنٹ کے قائد جناب الطاف حسین نے آل پاکستان متحدہ اسٹوڈنٹس آرگنائزیشن کے ذیلی سماجی ادارے اکیڈمک اینڈ سوشل سرکل کے تحت ایکسپوسینٹر کراچی میں سہ روزہ نمائش ”ری انجینئرنگ پاکستان“ میں بہترین کارکردگی کے مظاہرے اور بہترین سائنسی ایجادات پیش کرنے والے باصلاحیت اور ہونہار طلبہ و طالبات میں ٹیلنٹ ایواڈ“ دینے کا اعلان کیا ہے۔ یہ ایواڈ سہ روزہ سائنسی نمائش میں بہترین پرفارمنس کے تحت اول، دوئم اور سوئم پوزیشن حاصل کرنے والے طلبہ و طالبات میں بالترتیب ایک لاکھ روپے، پچاس ہزار روپے اور پچیس ہزار روپے نقد انعامات دیئے جائیں گے۔ جناب الطاف حسین کی جانب سے ”ٹیلنٹ ایواڈ سائنسی نمائش کی اختتامی تقریب میں دیئے جائیں گے۔ واضح رہے کہ اے پی ایم ایس او کے زیر اہتمام منگل 7 جون سے شروع ہونیوالی سہ روزہ نمائش ”ری انجینئرنگ پاکستان“ میں عوام خصوصاً طلبہ و طالبات کی جانب سے گہری دلچسپی کا مظاہرہ کیا جا رہا ہے اور طلبہ و طالبات کی بڑی تعداد جو درجہ اول میں آ رہی ہے۔

طلباء و طالبات ہر شعبہ میں جدید علوم اور صلاحیتوں سے مالا مال ہیں، الطاف حسین

باصلاحیت طلباء کو موقع دیا جائے تو ملک و قوم کی ترقی میں کردار ادا کر سکتے ہیں

نوجوان طبقہ پاکستان کو جدید ٹیکنالوجی سے ہمکنار کر کے بیرونی خیرات اور قرضوں سے نجات دلا سکتا ہے

سائنس داں، اساتذہ اور عوام حیرت انگیز سائنسی ایجادات دیکھنے کیلئے سائنسی نمائش کا دورہ کریں

ایکسپوسینٹر کراچی میں سائنسی نمائش کے انعقاد پر اے پی ایم ایس او کی مرکزی کمیٹی اور طلباء و طالبات کو زبردست خراج تحسین

لندن:۔۔۔۔ 8 جون، 2011ء

متحدہ قومی موومنٹ کے قائد جناب الطاف حسین نے آل پاکستان متحدہ اسٹوڈنٹس آرگنائزیشن کے زیر اہتمام ایکسپوسینٹر کراچی میں سائنسی نمائش کے انعقاد پر اے پی ایم ایس او کی مرکزی کمیٹی اور نمائش میں حصہ لینے والے طلباء و طالبات کو زبردست خراج تحسین پیش کیا ہے۔ ایک بیان میں جناب الطاف حسین نے کہا کہ سائنسی نمائش میں سندھ بالخصوص کراچی کی جامعات اور کالجوں کے طلباء و طالبات نے حیرت انگیز سائنسی پراجیکٹس کی نمائش کر کے دنیا پر واضح کر دیا ہے کہ سندھ بالخصوص کراچی کے طلباء و طالبات زندگی کے ہر شعبہ میں جدید علوم اور صلاحیتوں سے مالا مال ہیں اور انہیں موقع دیا جائے تو وہ ملک و قوم کی ترقی و خوشحالی میں بھرپور کردار ادا کر سکتے ہیں۔ انہوں نے سائنس دانوں اور مختلف علوم کے ماہر اساتذہ سے اپیل کی کہ وہ اپنے قیمتی وقت میں سے کچھ وقت نکال کر اس سائنسی نمائش کا دورہ کر کے نہ صرف طلباء و طالبات کی حوصلہ افزائی کریں بلکہ اس بات کا بھی جائزہ لیں کہ ان باصلاحیت اور ذہن طلباء و طالبات کی ایجادات ملک و قوم کیلئے کس طرح معاون و مددگار ثابت ہو سکتی ہے۔ جناب الطاف حسین نے کہا کہ اگر ارباب اختیار نے اے پی ایم ایس او کے باصلاحیت نوجوانوں سے تعاون کریں تو یہ طلباء و طالبات پاکستان کے ہر شعبہ کو جدید ٹیکنالوجی سے ہمکنار کر کے ملک و قوم کو بیرونی خیرات، قرضوں اور جدید ٹیکنالوجی کی درآمدات سے نجات دلا سکتے ہیں اور پاکستان کو اس کے پیروں پر کھڑا کر کے دنیا کے صفحہ اول کے ترقی یافتہ ممالک کی صف میں لاکھڑا کر سکتے ہیں۔ جناب الطاف حسین نے عوام سے بھی اپیل کی کہ وہ اے پی ایم ایس او کے تحت سائنسی نمائش میں طلباء و طالبات کی حیرت انگیز سائنسی ایجادات دیکھنے کیلئے اپنے اہل خانہ کے ہمراہ ایکسپوسینٹر کراچی کا دورہ کریں جو کہ مورخہ 9 جون بروز جمعرات تک جاری رہے گی۔

ہمارے نوجوانوں کو مواقع دینے کی ضرورت ہے اور پھر ہمارے بچے اور نوجوان پیچھے مڑ کر دیکھنے والے نہیں ہیں

اور وہ خود بھی آگے جائیں گے اور پاکستان کو بھی اکیسویں صدی میں لے جائیں گے، ڈاکٹر فاروق ستار

اے پی ایم ایس او کی جانب سے منعقدہ نمائش پاکستان کی تاریخ میں پانی نوعیت کی پہلی نمائش ہے

ایکسپو سینٹر میں ”ری انجینئرنگ پاکستان“ نمائش کے دورے کے بعد صحافیوں کو میڈیا بریفنگ

کراچی۔۔۔ 8، جون 2011ء

متحدہ قومی مومنٹ کی رابطہ کمیٹی کے ڈپٹی کنوینر ڈاکٹر فاروق ستار نے کہا ہے کہ اے پی ایم ایس کے ذیلی سماجی ادارے اکیڈمک اینڈ سوشل سرکل کے زیر اہتمام ایکسپو سینٹر کراچی میں ”ری انجینئرنگ پاکستان“ نمائش میں جدید تقاضوں سے ہم آہنگ پروڈیکٹس رکھے گئے ہیں اور پاکستان کی تاریخ میں اے پی ایم ایس او کی جانب سے منعقدہ یہ نمائش اپنی نوعیت کی پہلی نمائش ہے جس میں سائنس اور ٹیکنالوجی کو بنیاد بنا کر ملک کے نوجوانوں کی صلاحیتوں کو اجاگر کیا گیا ہے۔ یہ بات انہوں نے بدھ کے روز اے پی ایم ایس او کے ذیلی سماجی ادارے اکیڈمک اینڈ سوشل سرکل کے زیر اہتمام ایکسپو سینٹر کراچی میں منعقدہ کی گئی ”ری انجینئرنگ پاکستان“ نمائش کے دوسرے دن اپنے دورے کے بعد صحافیوں کو ایک پریس بریفنگ دیتے ہوئے کہی۔ اس موقع پر ایم کیو ایم کی رابطہ کمیٹی کے رکن واسع جلیل، اے پی ایم ایس او کے چیئرمین فرحان ٹھس، سیکریٹری جنرل شبیر علی باہر اور سیکریٹری نشر و اشاعت احسن غوری بھی موجود تھے۔ ڈاکٹر فاروق ستار نے کہا کہ ”ری انجینئرنگ پاکستان“ نمائش میں قائد تحریک الطاف حسین کے ویژن کے مطابق خوبصورتی کے ساتھ تین سوا سٹاز لگائے گئے ہیں جن میں دو سوائے پروڈیکٹس کی نمائش کی جارہی ہے جس میں پاکستان کے نوجوانوں نے اپنی صلاحیتوں کا استعمال کر کے مختلف پروڈیکٹس اور منصوبے بنائے ہیں۔ کارپوریٹ سیکٹر کے 30 اداروں نے نمائش میں حصہ لیا ہے اور پاکستان کی 30 کے لگ بھگ جامعات کے طلبہ و طالبات یہاں آئے ہیں اور انہوں نے یہاں پر اپنی صلاحیت اور قابلیت کا مظاہرہ کر دکھایا ہے اور جناب الطاف حسین کے ویژن کو پوری قوم کے سامنے پیش کیا ہے۔ انہوں نے کہا کہ پاکستان میں ذہانت کی کمی نہیں اور الطاف حسین کا اصرار بھی اس بات پر ہے کہ ویژن ایکشن کے بغیر ممکن نہیں ہے۔ نیلسن منڈیلا نے یہ بھی کہا کہ ایکشن کے بغیر ویژن وقت گزاری ہے۔ جناب الطاف حسین نے آج پاکستان کی ضرورت اس بات کو قرار دیا ہے کہ ہمیں ویژن اور ایکشن کو ملانا ہوگا، بصیرت اور عمل بھی ہو، سوچ عالمی ہو اور عمل مقامی ہو۔ انہوں نے کہا کہ اس خطے کے ممالک ترقی کر کے کہاں سے کہاں چلے گئے، الطاف حسین، ایم کیو ایم، اے پی ایم ایس او اور اکیڈمک اینڈ سوشل سرکل نے اس بات کو ثابت کیا ہے کہ اگر ہم خلوص نیت سے چاہیں تو کر کے دکھا سکتے ہیں۔ انہوں نے کہا کہ ہمارے نوجوانوں کو مواقع دینے کی ضرورت ہے اور پھر ہمارے بچے اور نوجوان پیچھے مڑ کر دیکھنے والے نہیں ہیں اور وہ خود بھی آگے جائیں گے اور پاکستان کو بھی اکیسویں صدی میں لے جائیں گے۔ ہمارے بچوں نے اس نمائش کا انعقاد کر کے جناب الطاف حسین کے اس منشور کا عملی مظاہرہ کیا ہے کہ ہم پاکستان کے 18 کروڑ عوام کو با اختیار بنانا چاہتے ہیں کیونکہ یہ ہمارا ایمان ہے کہ با اختیار عوام، خود مختار پاکستان بنے گا اور پاکستان کے عوام کو با اختیار بنانا نوجوانوں کو با اختیار بنانے کے مترادف ہے، اگر پاکستان کے نوجوانوں، طلباء کو اختیار دیا جائے، مواقع دیئے جائیں، ان کی رہنمائی و سرپرستی کی جائے تو پھر ہمارے نوجوان پیچھے مڑ کر دیکھنے والے نہیں ہیں وہ پاکستان کو آئندہ چند سالوں میں 21 ویں صدی میں لیجانے کی صلاحیت رکھتے ہیں، ویژن اور ایکشن کا ملاپ اس بات کی نشاندہی ہے کہ متحدہ پاکستان کو 21 ویں صدی میں لے جانا چاہتے ہیں۔ انہوں نے کہا کہ قائد تحریک الطاف حسین کے ویژن پاکستان کو اپنے نمائندوں کے ذریعے ان کی صلاحیتوں سے پاکستان کو نوازہ ہے اور ثابت کیا ہے کہ ایک طلبہ تنظیم نے ہی آج ناقابل فہم انداز میں پورے پاکستان میں جو بیچ بویا تھا وہ گھنا درخت بن چکا ہے اور اس کے سائے میں مسائل کا حل ڈھونڈا جا رہا ہے اور ملک کا نوجوان طبقہ اس نظریے کے بانی قائد تحریک الطاف حسین کو پاکستان کا اور اپنا نجات دہندہ سمجھتے ہیں۔ انہوں نے کہا کہ نمائش کا انعقاد ایک بریک تھر اور کارنامہ ہے جو پاکستان کیلئے بہت مثبت اور تعمیراتی عمل ہے جس میں ملک بھر کے طلباء کو مدعو کیا گیا ہے، اور یہ نمائش پاکستان کی قومی یکجہتی کا مظہر ہے۔ انہوں نے کہا کہ مختلف قومی شعبوں میں ہمیں ایک مایوسی نظر آتی ہے، لوگوں میں بے چینی ہے، ہم یہ سمجھتے ہیں کہ اے پی ایم ایس او کے کارکنوں نے ایک امید کی کرن روشن کی ہے اور اپنے حصے کا ایک دیا جلا ہے اور الزامات اور جوابی الزامات کی سیاست کو مسترد کر کے مثبت پیغام دیا ہے۔ اس کی روشنی پورے پاکستان میں پھیل کر پاکستان کے نوجوانوں کو متحرک، منظم کرے گی اور انہیں تعمیر و ترقی کی صلاحیتیں اجاگر کرنے کے مواقع فراہم کرے گی۔ انہوں نے کہا کہ اے پی ایم ایس او آئندہ بھی اپنی کاوشوں کو جاری و ساری رکھے گی اور اس طرح ملک میں پھیلی ہوئی مایوسی کو زائل کرے گی اور حالات کو مواقعوں میں تبدیل کرے گی اور اس طرح ہم پاکستان کو جلد مایوسی سے نکال کر بہتر مستقبل میں لے جائیں گے۔ انہوں نے قائد تحریک جناب الطاف حسین کے ویژن، رابطہ کمیٹی، حق پرست وزراء، ارکان اسمبلی کی جانب سے نمائش کا انعقاد کرنے پر اے پی ایم ایس او کے چیئرمین و اراکین، اکیڈمک اینڈ سوشل سرکل کے عہدیداران اور نمائش میں اسٹالز لگانے والوں دل کی گہرائیوں سے مبارکباد پیش کی۔

اے پی ایم ایس او کے تحت ایکسپوسینٹر میں منعقدہ ”ری انجینئرنگ پاکستان“ نمائش دوسرے روز بھی جاری رہی نوجوانوں، بزرگوں، خواتین اور بچوں سمیت مختلف شعبوں کے افراد کا زبردست ہجوم رہا، پروجیکٹس میں گہری دلچسپی لی ڈاکٹر فاروق ستار نے نمائش کا دورہ کیا اور اسٹالوں پر جا کر پروجیکٹس کا معائنہ کیا نمائش میں ”پاکستان کے تعلیمی نظام کے از سر نو جائزہ“ کے عنوان سے ورکشاپ کا انعقاد بھی کیا گیا

کراچی۔۔۔8، جون 2011ء

آل پاکستان متحدہ اسٹوڈنٹس آرگنائزیشن کے ذیلی سماجی ادارے اکیڈمک اینڈ سوشل سرفیکل کے زیر اہتمام ایکسپوسینٹر کراچی میں منعقد کی گئی ”ری انجینئرنگ پاکستان“ نمائش اور ورکشاپ دوسرے روز بھی جاری رہی۔ ایکسپوسینٹر میں مختلف اداروں کی جانب سے لگائے گئے اسٹالز پر دوسرے روز بھی اساتذہ، طلبہ اور شہریوں کا زبردست ہجوم دیکھنے میں آیا، نمائش میں آنے والے نوجوانوں، بزرگوں، خواتین اور بچوں سمیت مختلف شعبہ ہائے زندگی سے تعلق رکھنے والے افراد نے اسٹالوں پر رکھے گئے جدید سائنسی پروجیکٹس میں گہری دلچسپی لی اور ان کے متعلق معلومات حاصل کیں۔ ایکسپوسینٹر میں جاری اس نمائش میں رکھے گئے مختلف پروجیکٹس شرکاء کی خصوصی توجہ کا مرکز بنے رہے اور شرکاء کی درخواست پر اسٹالز کے منتظمین نے اپنے پروجیکٹس کا عملی نمونہ کر کے بھی دکھایا۔ نمائش کے دورے روز ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار اور رابطہ کمیٹی کے رکن واسع جلیل نے دورہ کیا اور مختلف اسٹالوں پر جا کر پروجیکٹس اور منصوبے بنانے پر بلاصلاحیت نوجوانوں کی حوصلہ افزائی کی اور انہیں زبردست خراج تحسین پیش کیا۔ اس موقع پر ڈاکٹر فاروق ستار نے کہا کہ ”ری انجینئرنگ پاکستان“ نمائش میں تخلیقی صلاحیتوں کو متعارف کرایا گیا ہے اور اس میں نوجوانوں نے جس دلچسپی کا مظاہرہ کیا ہے وہ پاکستان کے نوجوانوں کی اعلیٰ صلاحیت کا منہ بولتا ثبوت ہے۔ نمائش میں ”پاکستان کے تعلیمی نظام کا از سر نو جائزہ“ کے عنوان سے ورکشاپ کا بھی انعقاد کیا گیا جس میں جامعہ کے وائس چانسلر ڈاکٹر پیرزادہ قاسم، انٹربورڈ کے چیئرمین انوار احمد زئی اور معروف گلوکار و زندگی ٹرسٹ کے سربراہ شہزاد رائے نے ”پاکستان کے تعلیمی نظام کے از سر نو جائزہ“ کے عنوان پر اظہار خیال کیا اور طلباء کے سوالات کے جوابات دیئے۔ اس موقع پر اے پی ایم ایس او کے وائس چیئرمین عبدالوہاب بھی موجود تھے۔

ایکسپوسینٹر کراچی میں منعقدہ نمائش میں جدید تقاضوں سے ہم آہنگ پروجیکٹس رکھے گئے ہیں سائنسی نمائش میں رکھی گئی طلبہ کی ایجادات جدید تقاضوں سے ہم آہنگ ہیں، شرکاء کے تاثرات

کراچی۔۔۔8، جون 2011ء

اے پی ایم ایس او کے سماجی ادارے اکیڈمک اینڈ سوشل سرفیکل کے زیر اہتمام ایکسپوسینٹر کراچی میں جاری سہ روزہ نمائش میں جدید تقاضوں سے ہم آہنگ ایجادات کے پروجیکٹس اسٹال پر رکھے گئے جن میں شرکاء نے خصوصی دلچسپی کا اظہار کیا۔ نمائش میں اسٹالوں پر سولر لیکٹرک پاور وہیل کھی گئی ہے جس کی تیاری ایک سال کے عرصے میں پایہ تکمیل کو پہنچی ہے اور اس پروجیکٹ پر 2 لاکھ روپے کے اخراجات آئے ہیں۔ سولر لیکٹرک پاور وہیل ایک روپے سے بھی کم مالیت کے فیول میں ایک کلو میٹر تک سفر کر سکتی ہے اور اگر بیٹری فل چارج ہو تو یہ سفر چھ کلو میٹر تک جاسکتا ہے۔ ایک اور اسٹال پر پورٹلک آرم کا پروجیکٹ موجود تھا جس پر 4 ہزار روپے کے اخراجات آئے ہیں۔ یہ پروجیکٹ مکمل طور پر پرانی اشیاء سے بنایا گیا ہے، ایک اور اسٹال پر وہیل چیئر موجود تھی جس پر 65 ہزار روپے لاگت آئی ہے اس وہیل چیئر میں معذور افراد با آسانی سفر کر سکتے ہیں جبکہ اس میں وہیل چیئر میں سینر بریک بھی موجود ہے جو کہ آواز سے متحرک ہو جاتا ہے اور گاڑی رک جاتی ہے۔ اسی طرح ایک اور اسٹال پر سولر سٹم کا پروجیکٹ موجود تھا جس پر مکمل طور پر 26 ہزار روپے مالیت آئی ہے یہ 30 واٹ بجلی فراہم کر سکتا ہے۔ بیٹری چارج کرنے کے بعد بجلی چلی جانے کی صورت میں یہ پروجیکٹ ایک انویٹر کے ذریعے بجلی فراہم کر سکتا ہے اور اس سٹم میں 10 سال تک بجلی کی ضرورت نہیں رہے گی۔ نمائش میں موجود ایک اور اسٹال پر پن چکی کا پروجیکٹ ہے جس کو ونڈ پاور جنریٹر کا نام دیا گیا ہے اور یہ 550 واٹ بجلی مہیا کر سکتا ہے، بیٹری اس کے بینک میں اسٹور ہوگی، پن چکی رک بھی جائے تو بیٹری کی طاقت سے چلتی رہے گی۔ ایک اور اسٹال پر ہائبرڈ کار موجود تھی جو پہلی پاکستانی ہائبرڈ کار ہے جس میں پٹرول کی بچت ہو سکتی ہے اور یہ لیکٹرک اور پٹرول سے چلتی ہے۔ ایک اور اسٹال پر ایئر کرافٹ کا پروجیکٹ تھا جسے برکٹ II کا نام دیا گیا ہے اس پروجیکٹ پر 80 ہزار روپے کا خرچہ ہے یہ 1.5 کلو میٹر کی ریج میں فلائی کر سکتا ہے، ریڈیو کنٹرول کے ذریعے اڑ سکتا ہے، 4 سے 5 کلو میٹر کا وزن اٹھا سکتا ہے اور کیمرہ لگا کر بھی اڑ سکتا ہے۔ اسی طرح نمائش میں دیگر اسٹال بھی شرکاء کی خصوصی توجہ کا مرکز بنے رہے اس موقع پر شرکاء نے اپنے خیالات کا اظہار کرتے ہوئے کہا کہ نمائش کا انعقاد مکمل طور پر جدید تقاضوں کے مطابق ہے اور اس میں جو پروجیکٹ رکھے گئے ہیں وہ قابل تعریف ہیں۔

ایکسپوسینٹر کراچی میں ”ری انجینئرنگ پاکستان“ سائنسی نمائش جمعرات کو اختتام پذیر ہو جائیگی

اختتامی تقریب سے قائد جناب الطاف حسین ٹیلی فونک خطاب کریں گے

کراچی۔۔۔08/جون 2011ء

آل پاکستان متحدہ اسٹوڈنٹس آرگنائزیشن کے ذیلی سماجی ادارے اکیڈمک اینڈ سوشل سرکل کے تحت 7 جون سے شروع ہونے والی سہ روزہ سائنسی نمائش ”ری انجینئرنگ پاکستان“ کا میا پی سے چلنے کے بعد 9 جون کو اختتام پذیر ہوگی، اس سلسلے میں کل بروز جمعرات شام 6 بجے ایکسپوسینٹر کراچی میں اختتامی تقریب منعقد کی جائیگی جس سے متحدہ قومی موومنٹ جناب الطاف حسین ٹیلی فونک خطاب کریں گے۔

ایکسپوسینٹر کراچی میں ”ری انجینئرنگ پاکستان“ سائنسی نمائش کے اختتامی روز

اے پی ایم ایس او کی جانب سے ورائٹی پروگرام منعقد کیا جائے گا

کراچی۔۔۔08/جون 2011ء

آل پاکستان متحدہ اسٹوڈنٹس آرگنائزیشن کے ذیلی سماجی ادارے اکیڈمک اینڈ سوشل سرکل کے تحت 7 جون سے شروع ہونے والی سہ روزہ سائنسی نمائش ”ری انجینئرنگ پاکستان“ کے اختتامی تقریب کے بعد اے پی ایم ایس او کی جانب سے ایک ورائٹی پروگرام کا انعقاد بھی کیا گیا ہے جس میں ملک بھر کے معروف فنکار اپنے فن کا مظاہرہ کریں گے۔

ہزارہ فرنٹ پاکستان کی چیئر پرسن لیلیا پروین اور ان کے ساتھیوں کی متحدہ میں شمولیت پر الطاف حسین کا خیر مقدم

لیلیا پروین اور ان کے ساتھیوں کی شمولیت حقوق کی جدوجہد میں مددگار ثابت ہوگی، الطاف حسین

لندن:۔۔۔8/جون، 2011ء

متحدہ قومی موومنٹ کے قائد جناب الطاف حسین نے ہزارہ فرنٹ پاکستان کی چیئر پرسن محترمہ لیلیا پروین اور ان کے ساتھیوں کی ایم کیو ایم میں شمولیت کے اعلان کا خلوص دل سے خیر مقدم کیا ہے اور انہیں دل کی گہرائیوں سے خراج تحسین پیش کیا ہے۔ ایک بیان میں جناب الطاف حسین نے کہا کہ ایم کیو ایم ملک سے فرسودہ جاگیر دارانہ نظام کا خاتمہ اور غریب و متوسط طبقے کی حکمرانی قائم کرنا چاہتی ہے اور محترمہ لیلیا پروین کی ساتھیوں سمیت متحدہ قومی موومنٹ میں شمولیت 98 فیصد غریب و متوسط طبقہ کے عوام کے حقوق کی جدوجہد میں معاون و مددگار ثابت ہوگی اور انشاء اللہ وہ دن جلد آئے گا جب پورے پاکستان میں نہ صرف غریب و متوسط طبقہ کا انقلاب عملی طور پر آئے گا بلکہ ملک کے گوشے گوشے میں حق پرستی کے نعرے گونجیں گے

پاکستان کے مشہور و معروف نعت خواں عبدالحمید رانا سہروردی کی والدہ محترمہ کے انتقال پر رابطہ کمیٹی کا اظہار تعزیت

کراچی:۔۔۔8/جون، 2011ء

متحدہ قومی موومنٹ کی رابطہ کمیٹی نے پاکستان کے مشہور و معروف نعت خواں عبدالحمید رانا سہروردی کی والدہ محترمہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے رانا سہروردی سمیت مرحومہ کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ایم کیو ایم کے کارکنان سے رابطہ کمیٹی کا اظہارِ تعزیت

کراچی:۔۔۔8 جون، 2011ء

متحدہ قومی موومنٹ کی رابطہ کمیٹی نے ایم کیو ایم سانگھڑ زون سیکٹر کھپڑو ہنگو یونٹ کے آفس سیکرٹری اشتیاق احمد کی ہمیشہ محترمہ شاہین اجیری، ملتان زون ضلع لودھراں کے جوائنٹ انچارج راؤ ثناء اللہ کی والدہ محترمہ رفیقہ بی بی اور ایم کیو ایم قمبر شہدادکوٹ زون نصیر آباد یونٹ کے کمیٹی ممبر سکندر علی سرمرو کی والدہ محترمہ عالم خاتون کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں کو تعزیت سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

سمنڈی طوفان سے نمٹنے کیلئے ہنگامی بنیادوں پر اقدامات کیے جائیں، رابطہ کمیٹی

کراچی:۔۔۔08 جون 2011ء

متحدہ قومی موومنٹ کی رابطہ کمیٹی نے سندھ میں سمنڈی طوفان کی اطلاعات پر گہری تشویش کا اظہار کرتے ہوئے حکومت سے مطالبہ کیا ہے کہ سمنڈی طوفان سے نمٹنے کیلئے ہنگامی بنیادوں پر اقدامات کیے جائیں۔ ایک بیان میں رابطہ کمیٹی نے کہا کہ سمنڈی طوفان کی خبریں انتہائی تشویش کا باعث ہیں جس سے عوام میں شدید بے چینی پائی جا رہی ہے۔ رابطہ کمیٹی نے حکومت سندھ اور نیشنل ڈیزاسٹر مینجمنٹ اتھارٹی سمیت دیگر اعلیٰ سیکورٹی اداروں کے حکام سے مطالبہ کیا ہے کہ سندھ میں ممکنہ طوفان سے بچاؤ اور شہریوں کی جان و مال کی تحفظ کو یقینی بنانے کیلئے عملی اقدامات کیے جائیں اور سندھ کے ساحل علاقوں پر حفاظتی بند مضبوط کیے جائیں تاکہ ساحلی علاقوں میں سمنڈی طوفان سے ممکنہ تباہی کو روکا جاسکے۔

کراچی سمیت ملک بھر میں بجلی کی طویل دورانیے کی لوڈ شیڈنگ کا نوٹس لیا جائے، رابطہ کمیٹی ایم کیو ایم

کراچی:۔۔۔8 جون 2011ء

متحدہ قومی موومنٹ کی رابطہ کمیٹی نے کراچی سمیت ملک بھر میں مسلسل گھنٹوں بجلی کی لوڈ شیڈنگ کی سخت ترین الفاظ میں مذمت کی ہے اور کہا ہے کہ کے ای ایس سی کی انتظامیہ اور سی بی اے یونین کے مابین تنازعے نے شہریوں کی زندگی اجیرن بنا رکھی ہے۔ ایک بیان میں رابطہ کمیٹی نے کہا کہ کراچی سمیت ملک بھر میں بجلی کی لوڈ شیڈنگ نے شہریوں کو عذاب میں مبتلا کر رکھا ہے، بجلی کی لوڈ شیڈنگ سے شہریوں کو شدید گرمی کے موسم میں بجلی کی عدم فراہم کے باعث شہریوں کو سخت مشکلات کا سامنا ہے اور ان کے روزمرہ کے معمولات بری طرح متاثر ہو رہے ہیں۔ رابطہ کمیٹی نے کہا ہے کہ بجلی کی عدم فراہمی کے باعث ملک بھر میں صنعتی و تجارتی سرگرمیاں تعطل کا شکار ہیں جبکہ اسپتالوں میں زیر علاج مریضوں کی زندگیوں کو بھی شدید خطرات لاحق ہیں۔ رابطہ کمیٹی نے کہا کہ ایک جانب شہریوں کو بجلی کی سہولت سے محروم کیا جا رہا ہے جبکہ دوسری جانب بجلی کے نرخوں میں اضافہ کر کے پر امن شہریوں کو مشتعل کیا جا رہا ہے جسکی جتنی بھی مذمت کی جائے کم ہے۔ رابطہ کمیٹی نے صدر آصف علی زرداری، وزیر اعظم سید یوسف رضا گیلانی اور وفاقی وزیر پانی و بجلی نوید قمر سے مطالبہ کیا کہ کراچی سمیت ملک بھر میں بجلی کی لوڈ شیڈنگ کا نوٹس لیا جائے، شہریوں کو لوڈ شیڈنگ کے اعزاز سے نجات دلائی جائے اور بجلی کی پیداوار بڑھانے کیلئے ہنگامی بنیادوں پر اقدامات بروئے کار لائے جائیں۔

آزاد کشمیر انتخابات، ایم کیو ایم کشمیر کمیٹی کے تحت کورنگی، بن قاسم اور نار تھ ناظم آباد میں الیکشن آفسز کا افتتاح

کشمیریوں کے مسائل کا حل اور ان کے جائز حقوق کا حصول الطاف حسین کی ترجیحات ہیں، مقررین کا اجتماعات سے خطاب

کراچی:۔۔۔8 جون، 2011ء

آزاد کشمیر میں قانون ساز اسمبلی کے انتخابات کے سلسلے میں ایم کیو ایم کشمیر کمیٹی کے جانب سے کورنگی ٹاؤن کے علاقے کورنگی کراسنگ، بن قاسم ٹاؤن یوسی 3 لیبر اسکوائر اور نار تھ ناظم آباد ٹاؤن یوسی 7 خلیل آباد میں الیکشن آفسز کا افتتاح کیا گیا۔ اس سلسلے میں مذکورہ علاقوں میں عوامی اجتماعات منعقد کیے گئے جس میں کشمیر سے تعلق رکھنے والے رہائشی عوام خصوصاً بزرگوں، نوجوانوں اور خواتین نے خصوصی شرکت کی اور حق پرست امیدواروں کو اپنی مکمل حمایت کا یقین دلایا۔ الیکشن آفسز کا افتتاح حق پرست منتخب عوامی نمائندے خالد افتخار، امام الدین شہزاد، عبدالمعید کے علاوہ کشمیر کمیٹی کے ذمہ داران نے کیا اور پرچم کشائی کی۔ قبل ازیں مقررین نے اپنے خطاب کرتے ہوئے کشمیریوں کے مسائل کا حل اور ان

کے جائز حقوق کا حصول قائد تحریک الطاف حسین کی اولین ترجیحی ہے، کشمیر کشمیریوں کا ہے اور ان کی مرضی سے کشمیر کا فیصلہ کیا جائیگا۔ قائد تحریک الطاف حسین نے تمام کشمیریوں کو ایک پرچم تلے متحدہ کے پلیٹ فارم پر متحد و منظم کر دیا ہے تاکہ وہ کشمیری عوام کے مفادات کا تحفظ موثر انداز میں ادا کر سکیں۔ انہوں نے کشمیری عوام سے اپیل کی کہ وہ متحدہ قومی موومنٹ کے نامزد حق پرست امیدواروں کو بھاری اکثریت سے ووٹ دیکر کامیاب کرائیں تاکہ کشمیریوں کے مسائل کا نہ صرف ترجیحی بنیادوں پر حل ممکن بنایا جاسکے بلکہ کشمیر میں ترقیاتی کاموں کا سلسلہ جاری و ساری رہ سکے۔ اس موقع پر کشمیری عوام نے قائد تحریک جناب الطاف حسین پر اپنے مکمل اعتماد کا اظہار کرتے ہوئے کہا کہ وہ قائد تحریک الطاف حسین کے نامزد امیدواروں کو بھاری اکثریت سے ووٹ دیکر کامیاب کروائیں گے اور ایک نئے باب کا آغاز کریں گے۔

آزاد کشمیر کے زلزلہ متاثرہ علاقوں کی تعمیر نو کے فنڈز پر کٹوتی شرمناک ہے، وفاقی حکومت بجٹ پر نظر ثانی کرے، ایم کیو ایم

مظفر آباد۔۔۔۔۔ 8 جون، 2011ء

متحدہ قومی موومنٹ آزاد کشمیر کے پارلیمانی لیڈر، حق پرست وزیر سیاحت طاہر کھوکھر نے آزاد کشمیر کے زلزلہ متاثرہ علاقوں کی تعمیر نو کے لیے درکار فنڈز پر وفاقی حکومت کی جانب سے کٹوتی کے فیصلے کو شرمناک قرار دیتے ہوئے کہا ہے کہ وفاقی حکومت دوسری مرتبہ زلزلہ متاثرین کے ساتھ ظالمانہ سلوک کی مرتکب ہو رہی ہے۔ وفاقی بجٹ میں آزاد کشمیر اور صوبہ خیبر پختونخواہ کے زلزلہ متاثرہ علاقوں کی تعمیر نو کے لیے مختص فنڈز کی مقدار اونٹ کے منہ میں زیرے کے برابر ہے، تعمیر نو کے لیے اگلے سال کے دوران درکار 52 ارب روپے کے بجائے محض 10 ارب روپے مختص کرنا افسوسناک امر ہے، وفاقی حکومت فوری طور پر نظر ثانی کرے۔ تعمیر نو کے فنڈز پر کٹوتی کے فیصلے پر پاکستان کی پارلیمانی جماعتوں کی خاموشی پر اظہار مذمت کرتے ہوئے طاہر کھوکھر نے کہا کہ تمام بڑی جماعتیں سیاسی جوڑ توڑ میں مصروف ہیں اور کسی کو متاثرین زلزلہ، متاثرین سیلاب اور غریب و مجبور عوام کے مسائل سے کوئی دلچسپی نہیں۔ انہوں نے پاکستان کی تمام پارلیمانی پارٹیوں کو مشورہ دیا کہ بجٹ پر بجٹ کے دوران زلزلہ اور سیلاب سے متاثرہ علاقوں کی تعمیر نو کے لیے فنڈز کی فراہمی پر یک نوازی کی موقف اختیار کیا جائے۔ دریں اثناء متحدہ قومی موومنٹ مظفر آباد زون کے ممبر ندیم کھوکھر کا دورہ ڈنہ مغلاں میں، درجنوں نوجوانوں نے ایم کیو ایم میں شمولیت اختیار کر لی انتخابات کے دوران ایم کیو ایم کی بھرپور حمایت کی یقین دہانی۔ تفصیلات کے مطابق زونل ممبر ایم کیو ایم ندیم کھوکھر نے اپنے دور ڈنہ مغلاں کے دوران مختلف مقامات پر نوجوانوں کی جانب سے منعقد کی گئی کارنر میٹنگز میں شرکت کی اور ان سے خطاب کیا۔ اس دوران انہوں نے نوجوانوں کو قائد تحریک کے فکر و فلسفہ کے حوالے سے آگاہ کیا۔ ندیم کھوکھر نے کارنر میٹنگز سے خطاب کرتے ہوئے کہا کہ ایم کیو ایم اقتدار کے سیاست پر یقین نہیں رکھتی ہے بلکہ یہ غریب اور متوسط طبقے کے حقوق، اور اس کے معیار زندگی کی بہتری کے علاوہ اقتدار کی عدم آدمی تک منتقلی اور غریب آدمی کی اقتدار کے ایوانوں تک رسائی کے لیے کوشاں ہے، انہوں نے کہا کہ ایم کیو ایم کا اولین مقصد ہے کہ میرٹ اور قابلیت کی بناء پر نوجوانوں کو ان کے حقوق دیئے جائیں۔

ایم کیو ایم آزاد کشمیر میں منصفانہ نظام کا قیام چاہتی ہے، اسد علی شاہ

ضلع کوٹلی کے حلقہ میں ایم کیو ایم کے نامزد امیدوار اسمبلی اسد علی شاہ کا پلیٹ سیداں میں کارکنوں سے خطاب

کوٹلی۔۔۔۔۔ 8 جون، 2011ء

متحدہ قومی موومنٹ 98 فیصد غریب اور متوسط طبقے کے حقوق کی بحالی کے نظریہ پر یقین رکھتی ہے، اور اسی بنیاد پر آزاد کشمیر میں ایسے منصفانہ نظام کے قیام کیلئے جدوجہد کر رہی ہے جہاں غریب اور متوسط طبقے کے افراد کو مراعات یافتہ طبقے کے برابر حقوق حاصل ہوں۔ ان خیالات کا اظہار ضلع کوٹلی کے حلقہ 13 ایم کیو ایم کے نامزد امیدوار اسمبلی اسد علی شاہ نے پلیٹ سیداں میں کارکنوں سے خطاب کرتے ہوئے کیا۔ انہوں نے کہا کہ فرسودہ جاگیر دارانہ نظام، روایتی، موروثی سیاست اور کرپٹ کلچر کا خاتمہ ایم کیو ایم کا منشور ہے اس مقصد کے لیے عوام ایم کیو ایم کا ساتھ دیں اور باصلاحیت، ایماندار اور مخلص لوگوں کو منتخب کر کے ایوانوں میں بھیجیں جو غریبوں کے حقوق کا تحفظ کر سکیں، انہوں نے کہا کہ ایم کیو ایم نے خلق خدا کی خدمت کے جذبہ کے تحت سیاست میں حصہ لیا ہے۔ انہوں نے کہا کہ عوام اپنے روشن مستقبل کے لیے 26 جون 2011ء کو پٹنگ پر مہر لگا کر ایم کیو ایم کے ہاتھ مضبوط کریں تاکہ ان کے حقوق کا تحفظ یقین بن سکے۔ دریں اثناء ایم کیو ایم اسلام گڑھ سیکٹر کے انچارج حاجی محمد نسیم نے کہا ہے کہ ایم کیو ایم غریب اور متوسط طبقے کی جماعت ہے آزاد کشمیر میں غریب و مظلوم عوام کے ساتھ جاری ناروا سلوک کو ایم کیو ایم ہی اقتدار میں آکر ختم کرے گی اور انہیں یکساں حقوق فراہم کرے گی۔ انہوں نے امید ظاہر کی کہ 26 جون، 2011ء کو آزاد کشمیر میں قانون ساز اسمبلی میں ایم کیو ایم تمام امیدوارانہ اللہ بھاری اکثریت سے کامیاب ہونگے۔ ان خیالات کا اظہار انہوں نے صحافیوں سے گفتگو کرتے ہوئے کیا۔ انہوں نے کہا کہ آزاد کشمیر میں اس وقت چند خاندانوں کی اجارہ داری ہے غریب، غریب تر اور امیر، امیر تر ہونا جا رہا ہے آزاد کشمیر میں دوہرا نظام تعلیم رائج ہے تعمیر و ترقی کے نام پر بڑے پیمانے پر کرپشن کی جا رہی ہے۔

آزاد کشمیر انتخابات، ایم کیو ایم کشمیر کمیٹی کے تحت کورنگی، بن قاسم اور نار تھ ناظم آباد میں الیکشن آفسز کا افتتاح کشمیریوں کے مسائل کا حل اور ان کے جائز حقوق کا حصول الطاف حسین کی ترجیحات ہیں، مقررین کا اجتماع سے خطاب

کراچی:۔۔۔8 جون، 2011ء

آزاد کشمیر میں قانون ساز اسمبلی کے انتخابات کے سلسلے میں ایم کیو ایم کشمیر کمیٹی کے جانب سے کورنگی ٹاؤن کے علاقے کورنگی کراسنگ، بن قاسم ٹاؤن یوسی 3 لیبر اسکوائر اور نار تھ ناظم آباد ٹاؤن یوسی 7 خلیل آباد میں الیکشن آفسز کا افتتاح کیا گیا۔ اس سلسلے میں مذکورہ علاقوں میں عوامی اجتماعات منعقد کیے گئے جس میں کشمیر سے تعلق رکھنے والے رہائشی عوام خصوصاً بزرگوں، نوجوانوں اور خواتین نے خصوصی شرکت کی اور حق پرست امیدواروں کو اپنی مکمل حمایت کا یقین دلایا۔ الیکشن آفسز کا افتتاح حق پرست منتخب عوامی نمائندے خالد افتخار، امام الدین شہزاد، عبدالمعید کے علاوہ کشمیر کمیٹی کے ذمہ داران نے کیا اور پرچم کشائی کی۔ قبل ازیں مقررین نے اپنے خطاب کرتے ہوئے کشمیریوں کے مسائل کا حل اور ان کے جائز حقوق کا حصول قائد تحریک الطاف حسین کی اولین ترجیحی ہے، کشمیر کشمیریوں کا ہے اور ان کی مرضی سے کشمیر کا فیصلہ کیا جائیگا۔ قائد تحریک الطاف حسین نے تمام کشمیریوں کو ایک پرچم تلے متحدہ کے پلیٹ فارم پر متحد و منظم کر دیا ہے تاکہ وہ کشمیری عوام کے مفادات کا تحفظ موثر انداز میں ادا کر سکیں۔ انہوں نے کشمیری عوام سے اپیل کی کہ وہ متحدہ قومی موومنٹ کے نامزد حق پرست امیدواروں کو بھاری اکثریت سے ووٹ دیکر کامیاب کرائیں تاکہ کشمیریوں کے مسائل کا نہ صرف ترجیحی بنیادوں پر حل ممکن بنایا جاسکے بلکہ کشمیر میں ترقیاتی کاموں کا سلسلہ جاری و ساری رہ سکے۔ اس موقع پر کشمیری عوام نے قائد تحریک جناب الطاف حسین پر اپنے مکمل اعتماد کا اظہار کرتے ہوئے کہا کہ وہ قائد تحریک الطاف حسین کے نامزد امیدواروں کو بھاری اکثریت سے ووٹ دیکر کامیاب کرائیں گے اور ایک نئے باب کا آغاز کریں گے۔

ابراہیم حیدری کڈانی محلّہ کے سینکڑوں معززین نے ایم کیو ایم کے قائد الطاف حسین کے فکرو فلسفے سے متاثر ہو کر ایم کیو ایم میں شمولیت کا اعلان
ایم کیو ایم کا مقصد حصول اقتدار نہیں بلکہ اس ملک سے جاگیر دارانہ، سرمایہ دارانہ نظام کا خاتمہ ہے، اراکین رابطہ کمیٹی

کراچی:۔۔۔8 جون، 2011ء

بن قاسم ٹاؤن یوسی 11 ابراہیم حیدری کے قدیم ترین علاقے کڈانی محلّہ کے رہائشی معززین پر مشتمل 20 رکنی وفد نے صدیق کڈانی کی سربراہی میں گزشتہ روز متحدہ قومی موومنٹ کے مرکزی دفتر خورشید بیگم سیکریٹریٹ میں ایم کیو ایم کی رابطہ کمیٹی کے اراکین جاوید کاظمی اور سید شاہ علی سے ملاقات کی۔ اس موقع پر حق پرست صوبائی وزیر برائے انسانی حقوق نادیہ گبول، انچارج کراچی مضافاتی آرگنائزنگ کمیٹی فرخ اعظم، جوائنٹ انچارج عارف، اسلم بلوچ اور اراکین سید معین الدین، گل محمد مینگل بھی موجود تھے۔ وفد کے اراکین نے متحدہ قومی موومنٹ کے بانی و قائد تحریک الطاف حسین کے فکرو فلسفے اور ملک میں بسنے والے 98 فیصد مظلوم و محکوم عوام کے حقوق کیلئے عملی جدوجہد سے متاثر ہو کر اپنے ساتھیوں سمیت متحدہ قومی موومنٹ میں شمولیت کا اعلان کیا۔ اس موقع پر معززین نے اراکین رابطہ کمیٹی سے گفتگو کرتے ہوئے کہا کہ ہم نے دیکھا ہے کہ قائد تحریک الطاف حسین کے نمائندے دن رات شبانہ روز محنت کر کے کراچی شہر کو دنیا کے ترقی یافتہ شہروں کے صف میں شامل کروادیا۔ انہوں نے کہا کہ پاکستان آج تاریخ کے نازک ترین صورتحال سے گزر رہا ہے اور الطاف حسین اس ملک کے واحد رہنما ہیں جو ملک کو اس نازک ترین صورتحال سے نکال سکتے ہیں۔ اس موقع پر اراکین رابطہ کمیٹی نے معززین کے جذبات کو سراہتے ہوئے کہا کہ ایم کیو ایم کا مقصد حصول اقتدار نہیں ہے بلکہ اس ملک سے جاگیر دارانہ و سرمایہ دارانہ نظام کا خاتمہ ہے ایم کیو ایم غریب و متوسط طبقہ کی حکمرانی قائم کرنا چاہتی ہے۔ انہوں نے کہا کہ متحدہ قومی موومنٹ ایک ایسے نظام کی تبدیلی کی جدوجہد کر رہی ہے جس میں وطن عزیز میں بسنے والی تمام قومیتوں کو یکساں حقوق حاصل ہوں اس حوالے سے ہمارے راستے میں مصائب اور مشکلات بھی آئیں گی لیکن انہیں ہمیں خندہ پیشانی سے برداشت کرنا ہوگا۔ انہوں نے کہا کہ نظریاتی تحریکوں کے کارکنان کو ہمیشہ مصائب اور مشکلات کا سامنا کرنا پڑتا ہے لیکن ان تمام مصائب اور پریشانیوں کے باوجود بانی و قائد تحریک الطاف حسین کے فکرو فلسفہ پھیلانے اور ملک کے 98 فیصد مظلوم و محکوم طبقہ کے حقوق کے حصول کیلئے ہمیں عملی جدوجہد مزید تیز کرنی ہوگی۔

